

IL-PERSUNALITA' POETIKA TA' DUN KARM

silta minn studju ta' OLIVER FRIGGIERI

Bhala bniedem, huwa ghex hajja kwieta, wahdu, minghajr it-tweghir maghruf li nsibu fil-hajja ta' bosta artisti. Bhala poeta, madankollu kien xorta ohra.

L-aqwa dehra ta' Dun Karm ghad trid tidher fih bhala l-poeta hieles fi zmien il-jasar kolonjali Ingliz. Hemm fih xewqa kbira ghall-helsien mill-hakma barranija, u llum din taghtih siwi storiku. Il-moviment ghall-jeddijiet kostituzzjonali li sehħ fi zmienu huwa marbut gmielu mal-gliedda gha'l-ilsien Malti ta' dawk is-snin. Kienet sewwa sew din il-koncentrazzjoni fuq il-qagħda mwiegħra tal-gzira li ghenitu jogħla fil-fama (u miegħu ghola l-Malti), u jsir wiehed mill-ftit li kienu jafu xi jridu bin-nazzjonalizmu tagħhom. Meta Laurent Ropa fl-artiklu tiegħu "Ma te et sa litterature" ("La Grande Revue", Parigi, Nov., 1935) sejjahlu "poeta nazzjonali" ghall-ewwel darba, f'moħħu kellu l-"Ghanja tar-Rebħa", wahda mill-ghajtiet feroçi ta' poeta ta' nazzjon. Madankollu, qabel l-1935, il-fama tiegħu kienet ilha 'i xterdet gmielha. Kien ilu jiffirma b'ismu biss mill-1917 (ara "Il-Ghanja ta' Mejju", imxandra f'"Il-Habib", 29 ta' Mejju, 1917), waqt li fil-"Malta Chronicle" tas-6 t'April, 1931 (pag. 18) wiehed korrispondent kiteb ittra u kien diġa' sejjah lil Dun Karm 'Poet Laureate of Malta'.

Dan sehħ fl-imghoddi. Fil-kuntest ta' issa, bejn il-poeta u Malta hemm relazzjoni storika ta' bejn Malta qadima, kolonjali, servili bla edukazzjoni, konservattiva, u Malta gdida ta' wara l-Indipendenza, hiel-sa u b'moħħ ftit jew wisq miftuh.

Fuq naha, bhala baži ta' din ir-relazzjoni, hemm Malta l-qadima fi zmien il-hakma Ingliza: l-ghaz'a tal-klassi bejn il-fqar u l-ghonja kienet qawwija hafna; madwar 75 fil-mija tal-poplu ma kinux jafu jaqraw u jiktbu, lanqas bil-Malti, waqt li l-oghla istituzzjonijiet ma kinux favur il-qawmien ta' lsien il-poplu; l-ghadd tat-trabi li kienu jmutu fit-twelid kien madwar wahda minn kull tlieta; l-ilsien Malti kien meqjus bhala fanatiku jew ras shuna. Fil-"Malta" tad-29 ta' Settembru, 1934, fl-artiklu twil "La Zecca che non l'azzecca", kollu fuq Dun Karm, xi hadd "Pidi" kiteb hekk, fost hwejjegħ ohra, lill-poeta: "Ella ignora certamen-

te che la lingua maltese' venne inventata' proprio dai missionari protestanti con lo scopo preciso di strappare i Maltesi a Roma, per poterli meglio protestantizzare...' In-nuqqas ta' ftehim u apprezzament li jehtieg kull artist mhux biss kien qawwi iżda kien mibni fuq preġudizzji lingwistiċi, etniċi u religjużi. Fil-qagħda tiegħu, Dun Karm ma setax jaħseb u jikteb li jrid. Iżda l-viżjoni ta' Malta hielsa kienet u baqgħet f'moħħu matul hajtu kollha.

F' dan is-sens, huwa kien xortih tajba hafna: għex fi żminijiet meta t-taħwid politiku u kulturali, in-nuqqas ta' sens nazzjonali u l-ħtieġa ta' filosfi ta' Malta Maltija kienu jehtiegu lil xi hadd li jfisser il-helsien politiku u morali li l-poplu Malti kien qiegħed ifittex. L-ispirazzjoni tiegħu seta' jeħodha minn kull fejn idawwar harstu, ibda mis-snaġġa' tar-raħħala, minsija u mhux apprezzati mill-ħakkiema barranin, u spicċa fil-isforzi magħquda ta' l-aħjar imħuh biex tinkiseb l-awtonomija. Barra l-gwerer tad-dinja, l-aqwa grajja, wara l-ghoti tal-kostituzzjoni fl-1921, hija l-irvell tal-Maltin fil-Belt fis-7 ta' Gunju, 1919, meta mietu sitt Maltin u Malta waqgħet fi stat ta' emerġenza. Għalkemm dwar iż-żewġ grajjiet, l-iżjed din ta' l-aħhar li seħħet fit-toroq stess tal-Belt fejn kien iġhammar il-poeta dik il-ħabta, Dun Karm żamm skiet shih, l-impressjoni u r-rejazzjoni baqgħu f'moħħu, qawwija biżżejjed biex aktar 'il quddiem bena l-aqwa poeziji tiegħu fuqhom.

Fi żmien, it-taqbil soċjali u politiku gieghel il-poplu gwejjed tagħna jħess il-ħtieġa li jfittex idolu nazzjonali li, mingħajr ti-wim partitarju u motivi oħra, isejjah lin-nazzjon għall-għaqda. Fi żmienna, naraw id-differenza bejn il-Malta ta' daww is-snin imwiegħra u l-Malta ta' llum, b'tibdil politiku kbir. Ir-rabtiet li hemm bejn Dun Karm u aħna mħu-miex letterarji biss, iżda nazzjonali, marbuta ma' l-aqwa snin ta' dan is-sekt. fi gżiritna, u forsi wkoll ma' l-aqwa snin ta' l-istorja tagħna kollha, għaliex juru x'għamilna aħna u mhux x'għamel haddieħor għalina.

F'Dun Karm, li nesa lili nniġsu u haddan lil Malta tiegħu, hemm ir-ruħ ta' nazzjon shih. Fil-qrib tiegħu hemm il-krib ta' missirijietna li tħabtu għall-helsien u l-għixien taħt hakma kolonjali bla jeddijiet. Fil-kburija tiegħu hemm il-kobor tal-grajja tal-Maltin ta' qabilna li bħalna emmnu fil-helsien u l-ugwaljanza. Fil-għajjat poetiku tiegħu bħala poeta nazzjonali hemm l-għajta magħquda tagħna lkoll, ċittadini li nafu ngħol-lu rasna 'l fuq u niftaħru li aħna Maltin, bla għajb, bla mistħija, bi ftahir ġust. Dan hu l-messaġġ ta' poeta bħal Dun Karm li għandu l-qawwa jegħleb l-egħluq ta' żmien u biex jikseb tifsira universali li tagħtih siwi mhux biss fi żmien, iżda dejjem, u mhux biss fil-letteratura, iżda wkoll fil-filosofija tagħna ta' Malta hielsa.